
Saranatha Stotram

ಸಾರನಾಥಸ್ತೋತ್ರಂ

Document Information



Text title : Saranatha Stotram

File name : sAranAthastotram.itx

Category : vishhnu, stotra

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org

ಸಾರನಾಥಸ್ತೋತ್ರಂ



ಸಾರಕ್ಷೇತ್ರಪತಿಂ ಸರೋಜಜಪತಿಂ ಸಾರಾತಿದೂರಂ ಸದಾ
ಸಾರಂ ಸಾರವಿಮಾನಗಂ ಸುರವರಂ ಸಾರೇಶ್ವರೀನಾಯಕಂ .
ನಿತ್ಯಂ ಸಾರಸರೋವರೇ ವಿರಚಿತಸ್ನಾನದ್ವಿಜಾರಾಧಿತಂ
ಸಂಸಾರಾಬ್ಧಿತರಿಂ ಸರೋಜನಯನಂ ತಂ ಸಾರನಾಥಂ ಭಜೇ .. 1..
ಸರ್ವತತ್ವಾ ಲಯ ಶ್ರೀಮನ್ ವ್ಯಾಕೃತಾಧಶಿರೋ ಹರೇ .
ಪರಮಾತ್ಮನ್ ಸಾರನಾಥ ರಕ್ಷ ಮಾಂ ಶರಣಾಗತಂ .. 2..
ಸಮಸ್ತಜಗದಾಧಾರ ಶಂಖಚಕ್ರಗದಾಧರ .
ಸಾರನಾಥ ಮಮಾನುಜ್ಞಾಂ ದೇಹಿ ತ್ವತ್ತೀರ್ಥಸೇವನೇ .. 3..
ಸಾರಕ್ಷೇತ್ರೇ ಸಾರನಾಥಃ ಸಾರಪುಷ್ಕರಿಣೀತಟೇ .
ರಮಯಾ ಸಾರನಾಯಕ್ಯಾ ವಿಮಾನೇ ಸಾರಸಾನ್ವಜ್ಞಕೇ .. 4..
ಅವ್ಯಾಜಕೃಪಯಾ ನಿತ್ಯಂ ತತ್ರ ಸನ್ನಿಹಿತೋ ಹರಿಃ .
ಶ್ರಿತಾಭೀಷ್ಟಂ ದದನ್ನಿತ್ಯಂ ಮೋದತೇ ಸೂರಿಭಿಃ ಸಹ .. 5..
ಪಂಚಸಾರಮಿದಂ ನಿತ್ಯಂ ಯಃ ಸ್ಮರೇತ್ ಪ್ರಯತಃ ಪುಮಾನ್ .
ಸ ಸರ್ವಾನರ್ಥಿತಾನರ್ಥಾನ್ ಧ್ರುವಮಾಪ್ನೋತಿ ಪುರುಷಃ .. 6..
ನಾಚ್ಯಾರುಚಾರುವದನಾಂಬುಜರಾಜಹಂಸಂ
ಸತ್ಸಾರಖಚ್ಚರಿತಪೂರ್ಣಮುದಾರಹಾಸಂ .
ಸಂಸಾರಸಾಗರತರಿಂ ಹೃದಯಾಬ್ಜವಾಸಂ
ತಂ ಶ್ರೀನಿವಾಸಮಮಜಂ ಸ್ವರಮಾವತಂಸಂ .. 7..
ನಮಸ್ತೇ ಸಾರನಾಥಾಯ ಕಾವೇರೀವರದಾಯಿನೇ .
ಸರ್ವಪಾಪವಿನಾಶಾಯ ಸರ್ವಾಭೀಷ್ಟಪ್ರದಾಯಿನೇ .. 8..
ಸಾರಕ್ಷೇತ್ರ ನಿವಾಸಾಯ ಸಾರಪುಷ್ಕರಿಣೀತಟೇ .
ಯಸ್ಯ ಪ್ರಸಾದಾತ್ ಕಾವೇರೀ ಗಂಗಾಧಿಕ್ಯಂ ಪುರಾ ಗತಾ .. 9..
ಭಕ್ತಾಭೀಷ್ಟಫಲಪ್ರದಾಂಘ್ರಿಯುಗಲಂ ಕೌಶೇಯರಾಜತ್ಯಟಿಂ
ಲಕ್ಷ್ಮೀಮಂಗಲಮಂದಿರೋರಸಿ ಲಸನ್ಮುಕ್ತಾವಲೀಕೌಸ್ತುಭಂ .
ಹಸ್ತೈಃ ಶಂಖರಥಾಂಗಪಂಕಜಗದಾ ಬಿಭ್ರಾಣಮಭ್ರಾಕೃತಿಂ
ರಾಕಾಚಂದ್ರಮುಖಂ ಸುಜಾತಮಕುಟಂ ಶ್ರೀಸಾರನಾಥಂ ಭಜೇ .. 10..


ಸಾರಕ್ಷೇತ್ರೇ ಪವಿತ್ರೇ ಸುಜನಸುಖಕರೇ ಸಾರಕಾಸಾರತೀರೇ
ಸಾರಾವ್ಯವ್ಯೋಮಯಾನೇ ವಿರಚಿತನಿಲಯಃ ಸಾರನೇಚ್ಯಾ ಸಮೇತಃ .
ಸಾರಾಂಭೋಧಾನಕಂಜಾಯಿತನಯನಯುಗಃ ಫಾಲಸೌಂದರ್ಯಸಾರಃ
ಸಂಸಾರಾಭೇರಸಾರಾತ್ ಸ ಹರಿರವತು ಮಾಂ ಸಾರನಾಥೋ ರಮೇಶಃ .. 11..
ಆಲೋಡ್ಯ ಚಿಂತಿತಪದಾ ಶ್ರುತಿರಾಹ ಯಸ್ಮಾ-
ದಾಸ್ತಂಭಮಾಂಬುಜಭವೇಂದುಶಿರೋಮಣಿಭ್ಯಾಂ .
ಉತ್ಪತ್ತಿಜೀವನಲಯಾನುದಿತಾನ್ಯಯೋಗ-
ಹಾನಂ ಶ್ರಿಯಃಪತಿಮಮುಂ ಹೃದಿ ಚಿಂತಯಾಮಃ .. 12..
ಯಸ್ಮಾದಧರ್ವಶಿಖಯಾ ದ್ರುಹಿಣಸ್ವಮೂರ್ತಿ-
ರುದ್ರೇಂದ್ರಮೂಲಜಗತೋಽಭಿಹಿತಾ ಪ್ರಸೂತಿಃ .
ಪೈಂಗ್ಯಶ್ರುತಿಸ್ಪುಟಗತಿಪ್ರತಿಪನ್ನರೂಪಾ
ಪದ್ಮಾಸನಂ ತಮನಿಶಂ ಪ್ರಣಮಾಮಿ ದೇವಂ .. 13..
ಯತ್ಪತ್ನೀದೃಷ್ಟಿಲೇಶಾದ್ ದ್ರುಹಿಣಹರಮುಖಾ ಲಬ್ಧಸತ್ತ್ವಾಃ ಸುರೇಂದ್ರಾ
ಯದ್ಭಕ್ತಾನಾಂ ನಿಯಮ್ಯಾಃ ಸಕಲಸುರಗಣಾ ಬ್ರಹ್ಮರುದ್ರೇಂದ್ರಮುಖ್ಯಾಃ .
ಯತ್ಪಾದಕ್ಷಾಲನಾಂಬು ಪ್ರಥಯತಿ ಶುಚಿತಾಂ ಚಂದ್ರಮೌಲೇಶ್ಚ ಲೋಕೇ
ತಸ್ಮೈ ನಾರಾಯಣಾಯ ಪ್ರವಿತನುತ ನುತಿಂ ಸರ್ವಭೂತಾಂತರಾಯ .. 14..
ಬ್ರಹ್ಮೇಶಾದೇರ್ನಿಯಂತಾ ಪರಮಪುರುಷ ಇತ್ಯಾಹ ನಿತ್ಯಾ ಹಿ ವಾಣೀ
ಪುಂವಾಕ್ಯೈಸ್ತಸ್ಯ ಬಾಧಃ ಕಥಮಿವ ಭವಿತಾ ಪ್ರಾಪ್ತದೋಷಪ್ರಭೇದೈಃ .
ದೂರಾಪಾಸ್ತಂ ಚ ಗೌರೀಮಧುಮಧನಭಿದಾಬಾಧಕಂ ವಾವಯಜಾಲಂ
ಲಕ್ಷ್ಮೀಶಂ ತಂ ಪ್ರಪದ್ಯೇ ಪ್ರತಿಭಟರಹಿತಪ್ರಾಭವೋದ್ಭೂತಿಭವ್ಯಂ .. 15..
ವೇದಾಂತೇಷು ಪ್ರತೀತಾತ್ ತದಿತರಭಜನಾದ್ ಯಸ್ಯ ಭಕ್ತಿಃ ಪ್ರಕೃಷ್ಟಾ
ತತ್ತ್ವೈವ ಸ್ಥಾನಮಗ್ರ್ಯಂ ಸ್ಫುರತಿ ವಿಧಿಶಿವಸ್ಥಾನತೋಽಪೂರ್ವದೇಶೇ .
ಲಕ್ಷ್ಮ್ಯಾ ಸಾಧಂ ತಮೇಕಂ ಹೃದಯಸರಸಿಜೇ ಬ್ರಹ್ಮವಿದ್ಯಾಪ್ರದಾತ್ಮ್ಯಾ
ದೇವಂ ನಾರಾಯಣಾಖ್ಯಂ ಭವಜಲಧಿಸಮುತ್ತಾರಣಂ ಸಂಶ್ರುಯಾಮಃ .. 16..
ಇತಿ ಶ್ರೀಸಾರನಾಥಸ್ತೋತ್ರಂ ಸಂಪೂರ್ಣಂ .
ಸ್ತೋತ್ರಸಮುಚ್ಚಯಃ 2 (76)

The God Saranatha at Tirucheraï (near Kumbakonam)


is eulogized in this stotra (76) describing

the various sacred objects in that place.

Proofread by Rajesh Thyagarajan

——
Saranatha Stotram

pdf was typeset on May 11, 2023

——
Please send corrections to sanskrit@cheerful.com

